

تاریخ طبری کے مآخذ

نوشتہ : ڈاکٹر ہواد علی، عراق اکادمی، بغداد
ترجمہ : شاد احمد فاروقی، دہلی یونیورسٹی، دہلی

~~~~~(۷)~~~~~

● گذشتہ سے پیو ستہ ●

طبری نے کعب کے اقوال ان مشائخ سے حاصل کیے ہیں جن سے اس نے اپنے زمانہ شباب میں حدیث کا درس حاصل کیا تھا، ان میں ابن حمید رازی بھی ہیں جنہوں نے طبری کو سیرۃ ابن اسحاق دی تھی۔ ابن حمید نے کعب کے اقوال اپنے شیخ جریر سے انہوں نے الاعمش سے انہوں نے ابو صالح سے اور انہوں نے خود کعب سے اخذ کیے تھے۔ بلکہ ان روات پر ہم آئندہ گفتگو کریں گے۔

جو اقوال دھب بن منبہ اور کعب الاحبار سے منسوب ہیں ان میں ملاحم (رزیمہ قفے) یاوشین گوبیا شامل ہیں۔ طبری کی تاریخ میں کعب الاحبار کی وہ پیشین گوئی موجود ہے جو انہوں نے غلیفہ ثانی حضرت عطر کے قتل کے سلسلے میں تین دن پہلے کر دی تھی اور یہ دعویٰ کیا تھا کہ انہوں نے قرآن میں دیکھی ہے۔ طبری نے اسے اپنے شیخ سلمہ ابن جناہ کے حوالے سے درج کیا ہے۔

لے انسانی کو بیٹہ یا آت اسلام جلد ۵۸۲/۲ - تاریخ طبری میں کعب کا نام ۳۳ جگہ آیا ہے (ملاحظہ ہو فهرست طبری صفحہ ۲۱۴) اور دھب کا نام ۵۵ سے زائد مقامات پر ملتا ہے۔ کعب کا نام حیون الاخبار میں بھی متعدد جگہوں پر آیا ہے۔ (ملاحظہ ہو: افہرست ۲۱۴) یہی حال دھب کی بہ نسبت دھمیری کا ہے ان کے اقوال کا ہے۔

لے طبری ۳۱/۲۲ - لے طبری ۱۲/۵ - راجع عن الکعب : الدولابی ۹۹/۱  
JEW ISH ENCYCLOPAEDIA VOL 7 P 400 (ARTICLE : KA' B AL AHBAR)

المقریزی نے روایت کی ہے کہ ایک بار ابن ابی حذیفہ کعب کے ساتھ ایک ہی کشتی میں سفر کر رہے تھے تو انھوں نے پوچھا: ”کیا یہ سفر بھی تمھاری توراۃ میں مذکور ہے؟“ کعب نے اس سوال کا تو کوئی جواب نہیں دیا، بلکہ کہنے لگے: ”ہماری توراۃ میں یہ لکھا ہوا ہے کہ ایک لمبے بالوں والا لڑکا جو ان بڑی طرح پیٹا جائے گا حتیٰ کہ وہ گدھے کی موت مر جائے گا۔ مجھے ڈوبے کہ وہ جو ان کہیں تم ہی نہ ہوں۔“ بہر حال ابن ابی حذیفہ کا یہ چبھتا ہوا انکا سوال — اور پھر خلیفہ عمر ابن خطاب کا ان سے پوچھنا، جب انھوں نے کعب سے یہ سنا کہ وہ تین دن کے بعد قتل کئے جائیں گے۔ ”تمہیں کیسے معلوم ہوا؟“ کہنے لگے: ”میں نے یہ خدا کے کلام توراۃ میں پڑھا ہے۔“ حضرت عمرؓ نے کہا: ”اللہ! کیا عمر بن خطاب کا ذکر توراۃ میں تجھے ملا ہے؟“

جواب دیا: ”خدا کی قسم نہیں — بلکہ اُس میں آپ کا وصف اور علیہ وجود ہے، جس سے آپ کی وفات کا علم ہوتا ہے۔“ حضرت عمرؓ نے کہا: ”مگر عمر کو تو کوئی تکلیف یا درد وغیرہ بھی نہیں!“ تیسرے دو دنوں باتیں واضح طور سے بتاتی ہیں کہ کعب سازشی آدمی تھے اور سازشوں میں حصہ لیتے تھے۔ ساتھ ہی ان سے اُن معاذ کا علم بھی ہوتا ہے جن سے کعب اور ان جیسے راوی اخبار وضع کرنے میں مدد لیتے تھے۔ ان سے اُن کی احادیث کی صحت بھی کھل جاتی ہے۔ واقعہ یہ ہے کہ کعب اور دھب محض ہر چیز کے بارے میں اپنا علم ظاہر کرنے کے لیے بھوٹ بولنے سے بھی نہیں بچتے تھے۔ ایسا ہی وہ قصہ ہے جو انسوددی نے دھب بن منبہ سے نقل کیا ہے۔ وہ کہتا ہے کہ جب الولید نے جامع دمشق کا سنگ بنیاد رکھا تو اُسے مسجد کے صحن میں پتھر کی ایک تختی پڑی ہوئی ملی جس پر یونانی زبان میں کچھ لکھا تھا اس نے اہل کتاب کی ایک جماعت کے سامنے وہ کتبہ رکھا، مگر وہ لوگ اسے نہ پڑھ سکے۔ پھر اس نے دھب بن منبہ کو دکھایا، تو انھوں نے کہا: یہ سلیمان

---

لے المیادۃ العربیۃ والشیعۃ والاسرائیلیات - تالیف فان فلائن - ترجمہ حسن ابراہیم حسن و محمد زکی ابراہیم ۱۹۳۲ ص ۱۱۵ - ۵ الطبری ۱۲/۵ - فتح مصر کے بارے میں جو کچھ آیا ہے وہ ملاحم کے قبل سے ہے۔ الطبری ۱۳۴/۱

”خیال کیا جاتا ہے کہ عبداللہ بن الزبیر نے کعب الاحبار کے بارے میں کہا تھا: میری حکومت میں کوئی بات ایسی نہ تھی جو انھوں نے پہلے سے مجھے نہ بتادی ہو۔ انھوں نے مجھ سے یہ بھی کہا تھا کہ بیت اللہ پر ایک قوم حملہ کرے گی“

تہذیب التہذیب ۸/۴۲۰

بن عاقد علیہا السلام کے زمانے کا ایک خط ہے، اور اس کی عبارت یوں پڑھی:

”بسم اللہ الرحمن الرحیم۔ اے ابن آدم۔ اگر تو دیکھ لے کہ تیری موت میں کتنی مہلت باقی ہو گئی ہے، تو اپنے طولِ اہل میں بہت کچھ کم کر دے اور اپنی خواہشات گھٹا دے اور اپنے چلے چھوڑ دے، اور جب تیرے قدموں میں لغزش ہوگی تو زحمت محسوس کرے گا۔ تیرے اہل تجھے چھوڑ دیں گے، دوست رد گردانی کر لیں گے، ساتھی بچھڑ جائیں گے، تو پکا زنا ہے گا اور جواب نہیں ملے گا۔ پھر تو نہ اپنے گھر والوں کی طرف لوٹ سکے گا، نہ اپنے اعمال میں کچھ اضافہ کر سکے گا، لہذا موت سے پہلے زندگی کو اور زائل ہونے سے پہلے قدرت کو غنیمت جان لے۔ اس سے پہلے کہ تو آفت میں گرفتار ہو اور تیرے اور اعمال کے درمیان فاصلہ حائل کر دیا جائے۔ یہ سلیمان ابن داؤد کے زمانے میں لکھا گیا۔“

الولید نے حکم دیا کہ لاجورد کی تختی پر سونے کے حروف میں یہ عبارت لکھ کر مسجد میں نصب کر دی جائے:

”ہم لا رب اللہ ہے۔ ہم اللہ کے سوا کسی کی عبادت نہیں کرتے۔ اس مسجد کے بنانے کا حکم امیر المؤمنین الولید نے ذی الحجہ ۷۸ھ میں جاری کیا اور اس کی جگہ جو کلیسا تھا اسے ڈھادیا۔“ المسعودی کہتا ہے کہ ”ہمارے زمانے یعنی ۳۳۲ھ تک یہ عبارت دمشق کی مسجد میں سونے کے حروف سے لکھی ہوئی موجود ہے۔“

میں اس نمونے کا یہاں ذکر نہ کرتا اگر اسی طرح کے نمونے دھب سے کتابوں میں منقول نہ ہوتے۔

خاص طور سے کتاب التبیان میں متعدد درقیے ہیں جن کے بارے میں یہ کہا گیا ہے کہ یہ اُن تختیوں کے تراجم ہیں جو ایسی زبانوں میں لکھی ہوئی تھیں جنہیں سوائے دھب بن منبہ اور کعب الاحبار کے کوئی نہیں پڑھ سکتا تھا۔

الطبری نے جس فصل میں حضرت یوسفؑ کا قصہ بیان کیا ہے اس میں کعب کا ذکر نہیں آیا نہ اُن سے کسی خبر کی روایت ہوئی ہے حالانکہ دوسری کتابوں میں خصوصاً الثعلبی کی قصص الانبیاء میں قصہ یوسفؑ کے لئے بار بار

۱۔ مروج الذهب ۳/۹۷، ۱۵۲/۲ (مطبع البیروت) ۱۳۲۶ قہرہ۔

”انہیں اگلی قوموں کے اخبارِ دنیا کے قیام، انبیاء کے احوال، اور بادشاہوں کی سیرۃ کا علم حاصل تھا۔“

ابن خلکان: وفیات الامیاء ۲/۲۳۸۔ ۲۔ الطبری ۱/۳۷۱-۳۷۳۔

کعب کا نام آتا ہے۔ اس سلسلے کے بیشتر قصوں میں اُن کا نام داخل ہو گیا ہے۔ حتیٰ کہ ”قصہ یوسف زلیخا“ مصنفہ فردوسی میں بھی شامل ہے۔ پھر انھیں کتابوں سے کعب الاحبار کا نام قصہ یوسف میں داخل ہوا۔ جو آپس میں ادب میں بہت مشہور ہے۔ اس کا سبب یہ ہو سکتا ہے کہ قصہ یوسف میں کعب الاحبار کا نام المطبری کے زمانے کے بعد شامل ہوا ہے اور اسی لیے وہ تاریخ طبری میں اس ذیل میں نہیں ملتا۔

وہب بن منبہ اور کعب الاحبار نے عرب عاربہ مثلاً عاد و ثمود کے بارے میں بھی اخبار کی روایت کی ہے جو ہمیں الکسائی کی قصص الانبیاء میں ملتی ہے۔ تاریخ طبری میں وہب بن منبہ کی ایک روایت قوم عاد کے بارے میں ہے جسے المطبری نے ”محمد بن سہل بن مسکرمین اسماعیل بن عبد اللہ بن عبد الصمد بن وہب بن منبہ“ کے سلسلے سے اخذ کیا ہے، اسی طرح اس نے جنوبی عرب کے شہروں میں نصرانیت کے فروغ کے بارے میں جو کچھ ابن اسحق سے لیا ہے وہ وہب بن منبہ کی روایات پر مبنی ہے۔

یہاں یہ اعتراف کرنا ضروری ہے کہ وہب سے منسوب روایات میں اور کتاب التنبیان میں جو نام آئے ہیں اُن کا ایک حصہ ایسا ہے جو وہب نے ٹھیک اسی طرح نقل کیا ہے جیسا کہ وہ ذراۃ میں ملتے ہیں، کبھی وہ لفظ کی وہ شکل ہی بیان کر دیتے ہیں جو عبرانی میں بولی جاتی ہے یا جس طرح وہ سریانی کے تراجم سے نقل ہوئی ہے۔ اس سے یہ ظاہر ہوتا ہے کہ وہب بن منبہ ان معلومات کے حصول کے لئے مزعومہ آخذ سے رجوع کیا کرتے تھے۔ محمد بن کعب القرظی جب ہم نے کعب اور وہب کے حدود عمل کا جائزہ لے لیا ہے، تو اب ضروری ہو جا تا ہے کہ ہم ایک اور یہودی الاصل شخص سے بحث کریں جو مدینہ کے یہود قبائل سے تعلق رکھتا تھا، اور وہ ہیں: محمد بن کعب بن سلیم بن اسد القرظی (متوفی ما بین ۱۱۸ و ۱۲۰ھ) یہ قبیلہ قرظیہ کے فرد تھے جو اس کا حلیف تھا۔

لے اشعلی: قصص الانبیاء/ ۶۱ (قاہرہ ۱۳۲۳ھ) نیز الکسائی: قصص الانبیاء (طبع بون) ۴۱۵ و بعد

لے طبع ایچے ETHE (آکسفورڈ ۱۹۰۸ء) ص ۲۵۸

(3) ROBLES (F. GUILLEN): LEYENDAS DES JOSE HINO DE JACOB. ZARAGOZIA 1988

لے مشہور نوی الکسائی سے مختلف شخصیت ہیں۔ ان کے لیے ملاحظہ ہو انسانی کلچر پیڈیا آف اسلام جلد ۲/ ۱۰۳۷

نزدیکی المطبری ۱۱۵ھ - لے انسانی کلچر پیڈیا ۱۰۸۵ھ - لے اسبق ۱۰۸۳ھ -

ان کا شمار علمائے قرآن و حدیث میں کیا جاتا ہے، حتیٰ کہ بعضوں نے یہاں تک کہہ دیا کہ ”وہ تاویل (تفسیر قرآن) کے سب سے زیادہ جاننے والے تھے“ یہ بھی وہ بن منبہ کی طرح ایک قصہ گو تھے اور مسجد میں قصہ خوانی کیا کرتے تھے۔ اور یہ دوسرے قصاص میں اپنی حکایات کے انوکھے پن اور مبالغے کی وجہ سے متنازعے جس سے لوگوں کا دل لالچالہ اُن کی طرف کھینچتا تھا۔ اسی قصہ گوئی میں ان پر بہت سی آفتیں بھی آئیں، چنانچہ ایک دن وہ مسجد میں قصہ بیان کر رہے تھے کہ اچانک چھت گڑی اور وہ دب کر مر گئے۔

محمد بن کعب القرظی کے اخبار تاریخ طبری میں سیرۃ ابن اسحق کے راستے سے آئے ہیں اور اس معرود طریقے سے جسے ہم آئندہ الطبری کے سلسلے میں سیرۃ ابن اسحق کا جائزہ لیتے وقت تفصیل سے دیکھیں گے: یعنی ”ابن حمید عن سلمہ بن الفضل عن ابن اسحق“ صاحب سیرۃ نے یہ اخبار محمد بن کعب سے براہ راست بھی اخذ کیے ہیں اور بالواسطہ بھی۔ مگر جو اخبار ان سے مروی ہیں وہ انبیاء اور رسولوں کی سیرۃ، یہودیت اور نصرانیت کے کیں میں فروغ، اور ان امور سے متعلق ہیں جو حجاز کے یہودیوں سے مخصوص ہیں۔ یہ خلیفہ عمر بن عبدالعزیز کے خاص متنبیوں میں سے تھے کیوں کہ اُن کے دلی عہد خلافت ہونے سے پہلے ہی ان کا تعلق ہو چکا تھا۔ چنانچہ جب وہ خلیفہ ہوئے تو یہ اُن کی خدمت میں جاتے تھے اور اُن سے زہد کے موضوع پر باتیں کیا کرتے تھے اور ایسے فقے سناتے تھے جن پر اسرائیلیات کی چھاپ ہوئی تھی۔ یہ نیز وہ تفسیر بھی بیان کرتے تھے جس کے لئے وہ مشہور ہوئے۔

آج جب کہ نئے سیاسی مذاہب نے جو ذہنوں اور تاویلوں کو اپنی طرف مرکوز رکھنا چاہتے ہیں اور اپنی ہی رائے کے مطابق انہیں چلاتے ہیں، سب سے پہلا نشانہ یہ بنایا ہے کہ بیسویں صدی میں مخالف مذاہب لے ہتذیب التہذیب ۲۲۰/۹ ان کی متعدد روایات ہیں جن پر اسرائیلیات کی چھاپ پائی جاتی ہے۔

ملاحظہ ہو: عیون الاخبار ۲۱/۱، ۲۶۴، جلد ۲/۱۳، ۳۴۳، جلد ۳/۲

لے الطبری ۱۳۸/۱ - ۱۰۲/۲ - ان کا نام تاریخ طبری میں ۲۹ جگہوں پر آیا ہے۔ لے ابن سعد الطبقات

34088

۲۴۲/۵ وجہ - جلد ۲/۱۹۳ -

عیون الاخبار ۲۲۲/۳ - محمد بن کعب القرظی کی نشست عمر بن عبدالعزیز کے پاس ہوتی تھی“ ج ۳/۲ -

کی کتابوں کا پڑھنا ممنوع قرار دے دیا ہے۔ خاص طور سے اُن مذاہب کی جو ممنوع ہو چکے ہیں، کیوں کہ یہ مذاہب جدیدان کے ناسخ ہیں اور وہ مذاہب ذہنوں کے لئے خطرہ ہیں۔ مگر اسلام نے ایسا نہیں کیا تھا۔ اس نے توراۃ پڑھنا ممنوع نہیں قرار دیا نہ انجیلوں کے مطالعے پر پابندی لگائی نہ مسلمانوں کو اہل کتاب کے بیان کردہ قصے سننے سے روکا۔ اسی لئے رسولوں اور نبیوں کے قصوں اور ابتدائے آفرینش کی داستانوں نے مسلمانوں میں بھی نفوذ کر لیا۔ براہِ راست ان کتابوں کے مطالعے کی وجہ سے اہل کتاب کے ماس کے اثر سے۔ چنانچہ الطبری نے انبیاء و رسل کی سیرت پر جو حصہ مدون کیا ہے اس کا مواد توراۃ اور انجیلوں کے مطالعے سے حاصل کیا ہے، اسی طرح ابن قتیبہ الدینوری اور احمد بن واضح الیعقوبی اور المسعودی وغیرہ نے بھی توراۃ سے استفادہ کیا ہے۔ چوں کہ توراۃ قصوں اور اس تاریخی دیوالا کا مجموعہ ہے جو آفرینش سے یا ان امتوں سے متعلق ہیں جن کا یہودیوں سے ربط رہا، یا اُن نبیوں اور رسولوں کے حوادث ہیں جن کا اسلام نے بھی اعتراض کیا ہے، اس لیے یہ بالکل قدرتی بات تھی کہ یہ قصے علمائے اسلام میں انجیلوں سے بھی زیادہ مشہور و مقبول ہو گئے۔ ابن اسحق تو یہودیوں اور نصرائیوں سے مواد اخذ کرتا ہے اور انھیں اپنی کتابوں میں ”اصل العلم الاول“ (اگلے زمانے کا علم رکھنے والے) کے لقب سے یاد کرتا ہے۔ ان لوگوں سے سعید بن جبیر بھی معلومات کیا کرتے تھے۔ حتیٰ کہ عربین عبدالعزیز جیسے خلفا بھی اہل کتاب سے اخذِ معلومات میں کوئی ہرج نہیں سمجھتے تھے۔

قداۃ و انجیل کے تراجم | آج کے مورخ کے لئے یہ تعین کرنا بہت دشوار ہے کہ عربی زبان میں توراۃ و انجیل کا پہلا ترجمہ کب کیا گیا۔ لیکن درجہ اولیٰ کے شعراء، کہاوتوں سے اور اُن مذہبی اصطلاحوں سے جو یہودیت یا نصرائیت سے آئی ہیں یہ ظاہر ہوتا ہے کہ نصرانی پادری اور وہ اعلیٰ (جنھیں بمشورن کہا جاتا تھا) عہد نامہ قدیم و جدید یا ان سے متعلق حصوں کی تفسیر جاہلی عرب میں اپنے پیروں کے سامنے بیان کیا کرتے تھے۔ اور ایسے شواہد بھی ملتے ہیں کہ دونوں عہد ناموں کا ترجمہ عہدِ اموی میں دستیاب تھا۔ یہ بھی بیان کیا گیا ہے کہ احمد بن عبد اللہ بن سلام نے خلیفہ ہارون الرشید کے لئے توراۃ کا صحیح ترجمہ تیار کیا تھا اور یہ ترجمہ امامون کے خزانے میں محفوظ تھا۔

لے الفہرست ۱۳۶ - لے الطبقات ۱۳۸ - لے الفہرست ۳۲

”احمد بن عبد اللہ بن سلام الانجیلی“ رک : WENSINCK P 745

المسعودی نے یہود و نصاریٰ کی ایک ایسی جماعت کا ذکر کیا ہے جس نے توراۃ دا انجیل کا ترجمہ کیا تھا۔ لے جہاں اس میں کچھ شبہ نہیں کہ یہ ترجمہ زمانہ ماقبل اسلام کی تاریخ لکھنے میں بڑے مددگار ثابت ہوئے، اسی طرح جیسے تاریخ رسل و انبیاء کا ہیولی تیار کرنے میں توراۃ دا انجیل نے اعانت کی تھی۔ اس کے سوا بھی کچھ مواد تھا جس نے وہ اسلوب بنانے میں مساعدت کی جس کی یہ مورخ تاریخ نویسی میں پابندی کرتے ہیں۔ یعنی تاریخ کی وہ کتابیں جو نصرا یوں نے لکھی تھیں۔ ہم اس حقیقت سے منکر نہیں ہو سکتے۔ کیوں کہ یہ بات سمجھ میں آنے والی نہیں ہے کہ الطبری اور اس کے پیش رو مؤرخوں نے تاریخ نویسی کا یہ ڈھترہ خود ہی ایجاد کر لیا ہو جو آفرینش سے شروع ہوتا ہے پھر توراۃ کے سہارے چلتا ہوا زمانہ مابعد مسیح تک آتا ہے، بالکل اسی انداز پر جو تدوین تاریخ میں کلیسائی مورخ اختیار کیا کرتے تھے۔ یہ بات یقیناً ناقابل فہم ہے۔ اور یہ بھی نہیں کہا جاسکتا ہے کہ تدوین تاریخ کا یہ اسلوب انھیں اتفاق یا الہام سے ہاتھ آگیا تھا۔ یقیناً نعرانی فرقوں کے پاس رسولوں، حکمرانوں اور امتوں کی تاریخ پر لکھی ہوئی کتابیں موجود تھیں جن کا ذکر المسعودی کسی قدر تفصیل سے کرتا ہے۔ اور یہ مشابہت ہم تاریخ طبری کے نام تک میں محسوس کرتے ہیں جس سے یہ خیال ہوتا ہے کہ الطبری نے انھیں کتابوں سے یہ اصطلاحیں یعنی ”تاریخ الرسل والانبیاء والملوک“ یا کبھی الامم“ اخذ کی ہوں گی جو غالباً انھیں ناموں سے موسوم تھیں وہ کتابیں بھی تاریخ طبری کی طرح آغاز آفرینش سے شروع ہوتی تھیں پھر اسی ڈھنگ سے رفتہ رفتہ اپنے زمانے کے بادشاہوں کی سیرۃ پر تمام ہوتی تھیں، اس میں ترتیب زمانی یعنی (نظام حویات) کا بھی خیال رکھا جاتا تھا۔

سیرۃ ابن اسحق | تاریخ طبری کے ابتدائی محققوں کی تدوین میں ایک کتاب کا اثر بہت واضح ہے۔ وہ ابن اسحق کی سیرۃ ہے جس کے مولف نے تاریخ رسل و ملوک اور اسمرائیلیات کا وہ وسیع مواد اپنی کتاب میں جمع کیا ہے جو اس تاریخ کے بھی بڑے حصے پر حاوی ہے۔ مگر نہایت افسوس ہے کہ یہ سیرۃ معدوم ہو گئی۔ لیکن اس کے

لے التنبیہ والاشراف / ۹۸ ان میں یحییٰ بن زکریا الکاتب الطبرانی بھی ہے جس کی وفات ۳۲۰ھ کے مدد میں ہوئی،

ابن سعید بن یعقوب الغنوی کا نام بھی ہے جس نے ابی کثیر سے قرأت کی تھی اور داؤد الغنوی (متوفی ۳۴۲ھ)

نیز ابراہیم البغدادی کے نام بھی ہیں۔

اقتباسات کا بڑا حصہ دوسری کتابوں میں موجود ہے اور اسے ہم تاریخ طبری کے صفحات میں بھی بکھرا چوپاتے ہیں۔ ابن حشام نے اپنی سیرت میں اس کتاب کا بیشتر حصہ خصوصاً جو سیرت نبویؐ سے متعلق تھا محفوظ کر دیا ہے لیکن سیرۃ نبویؐ سے قبل کے حصے کو یعنی انبیاء میں حضرت آدمؑ سے حضرت ابراہیمؑ تک کی تاریخ کو اس نے چھوڑ دیا ہے اور حضرت ابراہیمؑ کے بعد کی تاریخ میں بھی اس نے صرف وہی حصہ لیا ہے جس کا رسول اللہ (صلی اللہ علیہ وسلم) کے نسب سے تعلق ہے۔ علیٰ ہذا اس نے غلط اخبار اور غیر متحقق اشعار بھی حذف کر دیئے ہیں اور سیرۃ میں ان باتوں کا اضافہ اپنی طرف سے کر دیا ہے جو ابن اسحقؒ نے چھوڑ دی تھیں۔<sup>۱</sup>

الطبری نے اپنی جوانی کے ایام میں سیرۃ ابن اسحقؒ کی روایت ایک ایسے عالم سے اخذ کی جو فہر رے کے علاوہ کاسرگردہ سمجھا جاتا تھا یعنی محمد بن حمید بن حیان اکتیمی ابو عبد اللہ الحافظ المروزی (متوفی ۲۲۸ھ) جنہیں علم حدیث اور سیرۃ وغازی میں وسیع شہرت حاصل تھی۔ انھوں نے علما کے جس گروہ سے استفادہ علی کیا تھا اس میں یعقوب بن عبد اللہ الفقی، ابراہیم بن المختار، جریر بن عبد الحمید، ابن المبارک، ہارون بن المغیرہ، اور سلم بن الفضل<sup>۲</sup> شامل ہیں۔ پھر عالموں کی ایک بڑی جماعت سے خود بھی روایت کی جو دور دراز شہروں سے ان کی طرف کھینچ کر آتے تھے ان میں کبار محدثین و مورخین کے نام ہیں مثلاً: ابوداؤد، ترمذی، یحییٰ بن معین، عبد اللہ بن عبد الصمد بن ابی خداش، محمد بن اسحق الصاغانی، ابوبکر بن ابی الدنیا، محمد بن حلدون، الرویانی اور الطبری۔ نیز اس طبقہ علما کے باقی افراد جو تصنیف و تالیف میں احتیاط اور بحث و تدقیق میں گہرائی رکھتے

معروف ہیں۔

۱۔ ملاحظہ ہو، مقدمہ سیرۃ ابن حشام۔ (اضافہ مترجم) اس موضوع پر سیرۃ ابن اسحقؒ کے انگریزی ترجمے کا مقدمہ

GUILLAUME: LIFE OF MOHAMMAD

نیز LEWIS: *Historians of the Middle East*, London 1962

میں منگوری واث کا مضمون بھی ملاحظہ ہو (THE MATERIAL USED BY IBN ISHAQ)

۲۔ تہذیب التہذیب ۱۴/۹ تذکرۃ الحفاظ ۲/۹۸ شذرات الذهب ۲/۱۱۸۔  
 اسی شہرت اور علم کے باوجود ان پر ضعیف ہونے کا الزام ہے، یعقوب بن شیبہ نے ان کے بارے میں کہا ہے کہ ان کی روایات میں منکر احادیث بکثرت ہیں۔ بخاری کہتے ہیں کہ ان میں تالی کی گنجائش ہے اور نسائی نے کہا ہے کہ وہ ثقہ نہیں ہیں۔

جیسا کہ ہم نے اوپر بتایا ہے محمد بن حمید کی وفات ۲۲۸ھ میں، یعنی الطبری کے شہرے سے رخصت ہونے اور بغداد پہنچنے کے کچھ سال بعد، ہو چکی تھی۔ اس صورت میں یقینی ہے کہ الطبری نے اُن سے اور اُن کے شیوخ سے روایت کر کے کی اجازت مدینہ اسلام (بغداد) میں آنے سے پہلے ہی حاصل کی ہوگی۔ اس کا یہ مطلب ہو کہ الطبری اسی سال سیرۃ ابن اسحق کی روایت میں مشغول ہوا ہوگا اور یہ زمانہ اس کی تاریخ کی تالیف سے بہت پہلے کا ہے۔ یا شاید اپنی طالب علمی کے ابتدائی زمانے میں جب وہ اپنے شیخ کی مجلس میں سماعت حدیث کے لئے یا جو کچھ وہ اپنے شاگردوں کو اظہار کرتے تھے اس کی تدوین کے لئے اکثر جایا کرتا تھا، یہ سماعت حدیث مکمل ہو گئی تو الطبری نے اپنے شیخ کے اقوال قلب بند کر لیے پھر ان پر نظر ثانی کر لی، اس خوف سے کہ اس میں سہو و نسیاں سے کوئی غلطی نہ رہ گئی ہو، اس میں وہ رات گئے تک مصروف رہتا تھا، انہیں کتابوں میں، جو ابن حمید نے لوگوں کے سامنے روایت کی تھیں، سیرۃ ابن اسحق بھی تھی جس کی اجازت انہوں نے سلم بن الفضل سے حاصل کی تھی۔ سلم بن حمید کے استاذ سلم بن الفضل جن سے انہوں نے سیرۃ ابن اسحق کی روایت کی اجازت لی تھی، وہ سلم بن الفضل الابریش الانصاری (متوفی بعد ۱۹۸ھ) شہر رے کے قاضی تھی۔ یہ محمد ابن اسحق کے دستوں میں تھے۔ اسی سے بھی کہا گیا ہے کہ مولف سیرۃ نے اس کتاب کا ایک نسخہ کاغذوں پر لکھ لیا تھا، پھر وہ کاغذ سلم بن الفضل کے پاس آگئے تھے اسی لیے سیرۃ میں سلم بن الفضل کی روایت کو دوسروں پر فضیلت حاصل ہے کیونکہ اُن کے پاس یہ کتاب لکھی ہوئی تھی۔ نیز کہا جاتا ہے کہ ان کے پاس ابن اسحق کے مخازی بھی تھے اور انہوں نے ابن اسحق سے مبتداً اور مخازی کی روایت کی ہے۔

لے الطبری کے پہلی بار بغداد پہنچنے کا زمانہ ہمیں ٹھیک ٹھیک معلوم نہیں ہے، بس اتنا جانتے ہیں کہ وہ امام احمد بن حنبل کی وفات کے فوراً بعد عرصے بعد وہاں آیا تھا۔ امام احمد بن حنبل کا انتقال ۲۴۱ھ ربیع الاول ۲۴۱ھ (۸۵۵ء) کو ہوا، اس لحاظ سے الطبری اسی زمانے میں کچھ دنوں بعد وہاں پہنچا ہوگا۔ ممکن ہے کہ اسی سنہ میں گیا ہو۔ یا قوت : ارشاد الارباب ۴۳۱/۶ ۵۰ تہذیب التہذیب ۹/۱۲۹ - ارشاد الارباب ۶/۴۳۰ - ۳ تہذیب التہذیب ۴/۱۵۳ - "سلم بن الابریش قاضی رے اور ابن اسحق سے مخازی کے راوی تھے ان سے استناد کرنے میں اختلاف ہے مگر یہ ان حضرات میں سے ہیں جو ابن اسحق کے محدث تھے۔" الشذات ۱/۳۲۸ -

ابجد سَخَاؤ (EDUARDO SACHAU) کا خیال ہے کہ یہ بات ممکن ہے کہ ابنِ اُتقی نے شہرِ رے میں اپنے قیام کے زمانے میں یہ نسخہ سلم بنِ اُتقی کو دیا ہو، اور یہی وہ نسخہ ہے جسے الطبری نے اپنا سب سے اہم ماخذ بنایا ہے۔ علمائے خود بھی معاذی میں ایک کتاب تصنیف کی تھی جس کے لئے کہا جاتا ہے کہ ”کتابوں میں اس سے زیادہ مکمل کوئی نہیں ہے۔“ بظاہر یہ اسی سیرۃ سے ماخوذ تھا یا یہی سیرۃ سلم کی روایت کردہ تھی جس پر تحقیقات کا اضافہ ہوا اور پھر اسی کے نام سے مشہور ہو گئی جیسا کہ ابنِ ہشام کی سیرۃ کے حوالے میں ہوا ہے۔

ابوبکر بنِ کامل کا گمان ہے، اور یہ وہ شخصیت ہے جس نے الطبری سے علم حاصل کیا اور اپنے شیخ کی سیرۃ لکھی اور اس پر وارد کئے گئے اعتراضوں کا جواب دیا، کہ الطبری نے سیرۃ ابنِ اسحاق کا نسخہ اپنے شیوخ میں سے ایک اور شیخ سے حاصل کیا تھا جو رے کے قریب کسی گاؤں میں رہتے تھے اور سیرۃ معاذی کے لئے مشہور تھے ان کا نام احمد بنِ حماد الدولابی ہے۔ الطبری حصولِ علم کے لئے ان کے پاس آیا کرتا تھا۔ وہ ایک کتاب ”المبتدأ والمغازی“ کے مصنف بھی تھے اور انھوں نے سیرۃ کی روایت سلم بنِ الفضل سے اخذ کی تھی، اس طرح وہ بھی محمد بنِ حمید کی طرح سلم کے شاگردوں میں ہیں جس کے پاس سیرۃ ابنِ اسحاق کا نسخہ تھا۔ قطع نظر اس سے کہ الطبری کے اسانید سے اس روایت کی تصدیق نہیں ہوتی، ہمیں تاریخ طبری میں بھی کوئی ایسا اشارہ نہیں ملتا جس سے یہ معلوم ہو کہ الطبری نے اپنی تاریخ کی بنیاد اس نسخے پر رکھی تھی۔

الدولابی ”دولاب“ کے رہنے والے تھے جو رے کے مضافات میں ایک قصبہ ہے، ان کے ایک صاحبزادے حدیث، اخبار اور تاریخ میں بہت مشہور ہوئے اور اس زمانے میں ایسے علما کی عادت کے مطابق انھوں نے مختلف شہروں دیار کی خاکِ طلبِ علم میں پھانی، ان کا نام ابولشیر محمد بن احمد (المتوفی ۳۳۸ھ) ہے اور ان کی متعدد تصانیف تاریخ اور موالید اور وفیات کے موضوعات پر ہیں جن میں سے کتاب الکئی والاسماء لہ طبقات ابن سعد جلد ۳ قسم اول - مقدمہ ابجد سَخَاؤ/۲۵ ”ابو عبد اللہ سلم بن الفضل الرازی“

الحدادی ۵۹/۲ -

تہذیب التہذیب ۱۵۳/۲ - سے ارشاد الاریب ۴۳۰/۶ -

چھپ گئی ہے۔

علاوہ ازیں الطبری نے صرف محمد بن حمید والے نسخہ سیرۃ پر اکتفا نہیں کیا بلکہ اس نے اپنے اضافوں میں یہ اشارہ کر دیا ہے کہ وہ دوسرے شیوخ سے بھی حاصل کرتا ہے مثلاً حناد بن السری بن مصعب التمیمی الکوفی (متوفی ۲۳۳ھ) جو اپنے زہد و اتقا کی وجہ سے راہب کوفہ کے لقب سے مشہور تھے۔ حناد سیرۃ سے شغف رکھتے تھے اور اس کی روایت کی اجازت انھوں نے کوفہ کے ایک محدث و مورخ یونس بن بکر بن واصل ابو بکر الشیبانی الجہالی (متوفی ۱۹۹ھ) سے حاصل کی تھی جو صاحب المغازی کے لقب سے معروف تھے۔ یہ الاعش اور عروہ بن ہشام جیسے مشاہیر محدثین کے راویوں میں تھے۔ پھر انھوں نے علی ایک جماعت کو مغازی روایت کرنے کی اجازت دی جن میں کوفہ کے مشہور عالم ابو کریم بھی شامل ہیں جن سے الطبری اخذ کرتا ہے۔ اور اپنی تاریخ میں متعدد مقامات پر ان کا ذکر کرتا ہے اور ان میں احمر بن عبد الجبار المطاردی ابو عمرو بھی ہیں جنھوں نے کچھ اور لوگوں کو سیرۃ ابن اسحق کی روایت کی اجازت دی اور ان سے یسلم ابن الاثیر نک پہنچا چناں چہ وہ اپنی کتاب ”اسد الغابہ فی معرفۃ الصحابہ“ میں اس کی توثیق کرتا ہے۔ الطبری نے سیرۃ ابن اسحق کے ایک اور نسخے سے بھی استفادہ کیا ہے جو اصحاب سیرۃ و مغازی میں سعید بن جبلی بن سعید لہ ۲۳۳ھ میں پیدا ہوئے، گویا الطبری کے ہم عصر تھے۔ یہ کتاب مطبع دارۃ المعارف حیدر آباد دکن سے ۱۳۳۷ھ میں چھپ چکی ہے۔ ان کے لیے ملاحظہ ہوں: تذکرۃ الحفاظ ۲/۲۹۱ نیز عباس بن محمد رضا النقی: الکلی والالغاب مطبع العرفان صیاد (۳۵۸ھ) ۲/۲۱۱۔ ان کا ذکر الطبری نے صرف ایک جگہ کیا ہے۔

دیکھیے (پہلا ایڈیشن) الدورۃ الاولیٰ ۱۸۰۶۔ ۲ تذکرۃ الحفاظ ۱/۲۹۹۔ طبقات ابن سعد مقدمہ صفحہ ۳ قسم ۱/۲۵۱۔ الشدات ۲/۴۰۔ ان کا نام تاریخ طبری میں دس سے زائد مقامات پر آیا ہے۔ فہرست الطبری ۱۱۱ لہ أسد الغابہ فی معرفۃ الصحابہ ۱/۱ (طبع مجتبہ المعارف)

لہ احمر بن عبد الجبار بن محمد بن عیسیٰ بن عطار بن حاجب بن زرارة التمیمی المطاردی الکوفی (متوفی ۲۶۷ھ)

تہذیب المتہذیب ۱/۵۲ الطبری نے ان کے نسخے سے کچھ نقل نہیں کیا۔ دیکھو فہرست الطبری ۱۶

ترتیب دی غریبہ DE GOEJE مطبوعہ ۱۹۱۷۔ الشدات ۲/۱۶۲۔

بنی العاص الاموی کے پاس تھا، جو اگرچہ اموی تھے مگر روایت میں کوثر اسکول کی نمائندگی کرتے ہیں۔ ان کا  
تعیام کوثر اور بنیاد میں رہتا تھا۔ انہوں نے اپنے باپ (متوفی ۱۹۷ھ) سے بردایت ابن اسحق، نیز  
اپنے چچا محمد بن سعید سے روایت حدیث کی۔ جنہوں نے ابن اسحق ہی سے اخذ کیا تھا۔ یحییٰ بن سعید الاموی  
ابن اسحق کے خاص شاگردوں میں تھے، انہوں نے ہی اس کی کتاب الخلافہ کی بھی روایت کی تھی۔

بہر حال یہ سیرۃ ابن اسحق کا دوسرا نسخہ تھا جو اسے رواۃ کوثر سے حاصل ہوا تھا، یا اس شخص کے پاس تھا۔  
جس کے بارے میں یہ مشہور تھا کہ مولف (ابن اسحق) سے مل چکا ہے اور اسی کی روایت سے اس نے یہ نسخہ اس شہر  
دکوثر میں لکھا ہے جو تاریخ اسلامی کی تدوین و روایت کے معاملے میں عرب کے سارے شہروں سے حتیٰ کہ  
مدینۃ الرسول سے بھی باہری لگایا تھا۔ پھر بعد میں کتب سیر کی تنظیم، مغازی اور احداث اسلامیہ کی روایت میں بھی  
دینے سے متعلق عمل گیا اگرچہ یہ سب علم اس نے مسلمانوں کے اسی اولین دار الخلافہ (مدینہ) سے حاصل کیا تھا۔ (باقی)

۱۔ ارشاد الاریب ۶/۳۰۰ - ۲۔ الطبری ۱/۱۲۶ - ۳۔ ۱۲۶/۲ دغیرہ - ان کا ترجمہ تاریخ بغداد میں بھی  
ملے گا ۱۳۲/۱۲ - ”یحییٰ بن سعید بن ابان الاموی الکوفی نے ابن اسحق سے مغازی اخذ کیے اور ان میں بہت کچھ اضافہ  
کیا“ الشذرات ۱/۳۴۱ - ۲۔ ارشاد ۶/۳۱۱، تذکرۃ الحفاظ ۱/۲۹۸، کتاب الکلی والاسماء للردلائی ۱/۱۰۲ -

## حیاتِ امامِ اعظم ابوحنیفہؒ

اُردو زبان میں ایک اہم اور جدید کتاب

مولانا عزیز الرحمن صاحب (مفتی مجوز) نے اس کتاب کو جدید زیر پر بڑی عرق ریزی اور  
محنت سے ترتیب دیا ہے۔ اس کتاب کی تحقیق و تیسرے کے سلسلہ میں متعدد اسفار بھی کئے  
اور امام صاحب پر اُردو، فارسی، انگریزی میں اب تک جو کچھ دستیاب ہو سکتا تھا تحقیق کی روشنی میں  
اس سب کو خوش اسلوبی کے ساتھ اس کتاب میں سمودیا ہے۔ اُردو زبان میں امام صاحب پر  
اس سے بہتر کوئی کتاب شائع نہیں ہوئی۔ ہندوستان کے علماء و اکابر کی رائے میں یہ کتاب علامہ  
شبلی نعمانی کی سیرۃ النعمان اور ابو زہرہ کی حیاتِ امام ابوحنیفہ کے مطالعہ سے بے نیاز کر دیتی ہے۔

● کتابت و طباعت بہتر ● کاغذ عمدہ سفید ● سائز ۱۸ x ۲۲ ● صفحات ۳۲۰

قیمت مجلد ۵ روپے ۵۰ پیسے (۵/۵۰)

لکھنؤ: \_\_\_\_\_ مکتبہ بُرہان اُردو بازار جامع مسجد، دہلی